

नयाँ ज्ञान र ज्ञान दातालाई अथोरिटीले प्रत्यक्ष गर तब प्रत्यक्षताको नगाडा बज्नेछ

(मिटिंगमा बापदादाको पधारमणी)

सबै ताज र तख्तधारी विशेष आत्माहरूको सभा हो नि। सबै आफूलाई ताज वा तख्तधारी सम्झन्छौ नि! सबै बेहदको सेवाको जिम्मेवारीको ताजधारी हौ नि। बेहदको ताज अर्थात् बेहदको स्मृति स्वरूपमा स्थित छौ। बेहदको जिम्मेवारीको ताजधारी। हरेक बेहदको ताजधारी बच्चाको लाइट र माइटको किरणहरू बेहदमा फैलिएको छ। हदबाट निस्केर बेहदको बादशाह बनिसक्यौ नि। जब देहको हदको स्मृतिबाट पनि पार हुन गयौ तब देह सहित देहको साथ सर्व हदहरूबाट पार हुन गयौ। विशेष सेवा नै हो हदबाट बेहदमा जानु। ब्रह्मा बाबा अव्यक्त किन बनें? हदबाट निकालेर बेहदमा लिएर जानको लागि। ब्रह्मा बाबाको स्नेहको प्रत्यक्ष स्वरूप हो फलो ब्रह्मा फादर। ब्रह्मा बाबा आफ्ना दाँया हात बच्चाहरूलाई, आफ्ना विशेष भुजाहरूलाई अव्यक्त वतनबाट बेहदको सेवास्थानबाट भुजाहरू खोलेर हातमा हात मिलाउनको लागि बोलाइरहनु भएको छ। ब्रह्मा बाबाको बच्चाहरू सँग स्नेह छ। त्यसैले ब्रह्मा बाबा बोलाइरहनु भएको छ— बच्चा, बेहदमा आइहाल। यो आवाज सुन्दछौ? बस एकै लहर ब्रह्मा बाबाको सदा रहन्छ कि मेरो समान बेहदको ताजधारी बनेर चारैतर्फ प्रत्यक्षताको लाइट र माइट यस्तो फैलाऊन् जुन सर्व आत्माहरूलाई निराशामा आशाको किरण देखियोस्। सबैको औँला त्यो विशेष स्थानको तर्फ होस्। जो आकाशभन्दा पर औँला देखाएर खोजिरहेका छन्, उनीहरूलाई यो अनुभव होस् कि यस धर्तीमा, वरदान भूमिमा धर्तीको सितारा प्रत्यक्ष भइसकेका छन्। यो सूर्य, चन्द्रमा र तारामण्डल यहाँ अनुभव होस्। जस्तो वैज्ञानिक विज्ञानको आधारबाट आकाशको तारामण्डलको अनुभव गराउँछन्। यस्तै यो धर्तीको चैतन्य तारामण्डल टाढा बसेकालाई यो अनुभव होस्। यस शुभ आशालाई पूर्ण गर्नेवाला तिमी सबै निमित्त आत्माहरू हौ। यस्तो बेहदको योजना बनाएका छौ। योजना त यथा शक्ति बनायौ। बापदादा अब समय अनुसार बच्चाहरू सँग कुनचाहिँ बाँकी रहेको सेवा चाहनुहुन्छ?

बापदादा आज रूहरिहान गरिरहनु भएको थियो। के रूहरिहान भयो? बाबाले भन्नुभयो— मेरा निमित्त बनेका श्रेष्ठ बच्चा, सिकीलधे बच्चा भन, मुरब्बी बच्चा भन वा सदा बाबाका साथी बच्चा भन— यस्ता बच्चा वरदान भूमिमा जम्मा भएका छन्, सेवाको योजना बनाउनको लागि, तब ब्रह्मा बाबा बोल्नुभयो, जुन मिटिंगमा योजनाहरू निकाले त्यो धेरै राम्रो। तर मुख्य एक सेवा अहिले पनि बाँकी छ किनकि तिमी कति ठूलो अथोरिटी भएका हौ र कति प्रकारका अथोरिटी भएका हौ, ज्ञानको अथोरिटी, योगबलको अथोरिटी, श्रेष्ठ धारणा स्वरूपको अथोरिटी, डाइरेक्ट बाबाको वारिसपनको अथोरिटी, विश्व परिवर्तन गर्नको लागि निमित्त बन्नेको अथोरिटी। कति अथोरिटी छ। जस्तो एक शास्त्रहरूको अथोरिटी भएका, अलिकति त्याग गरेर पवित्र बन्नेको अथोरिटी भएका, मात्र यो एक अथोरिटी छ, त्यो पनि सत्यताको अथोरिटी होइन, ठीकै छ महान् आत्मा हुन् तर परमात्मा बाबाको सम्बन्धमा यथार्थ ज्ञानको अथोरिटी होइन— यस्तो एक अथोरिटी भएका पनि विश्वमा सर्व आत्माहरूलाई आफ्नो तर्फ आकर्षित गरेर झुटलाई सत्य सिद्ध गरेर चल्दै आइरहेका छन्। कति समय देखि आफ्नो अथोरिटी देखाउँदै आएका छन्।

२०७४ चैत्र ११ आइतबार २५-०३-२०१८ ओम् शान्ति “अव्यक्त बापदादा” रिभाइज १-०६-८३ मधुबन कति फलकसँग, अल्पकालको प्राप्तिको झलकले आफ्नो प्रभाव पार्छ। त्यसैले जुन सर्व अथोरिटी भएका श्रेष्ठ आत्माहरू छन् उनीहरूलाई के गर्नु छ? बाँकी के रहेको छ, जान्दछौ? समाप्तिको लागि कहाँसम्म समयको अन्दाज लगाइरहेका छौ? १९८४ सम्म वा २००० सम्म? कहाँसम्म अन्दाज लगाइरहेका छौ? दुई हजार पुरा हुनु छ वा त्यो भन्दा पहिला हुनु छ? आफ्नो तयारीको हिसाबले के सम्झन्छौ? कुनचाहिँ कुरा अहिले रहेको छ? नयाँ दुनियाँको लागि धर्ती त बनाइरहेका छौ। तर नयाँ दुनियाँको आधार— यो नयाँ ज्ञान हो। पहिलो महिमा के आउँछ? ज्ञानका सागर भन्दछौ नि। त्यसैले जुन पहिलो महिमा छ ज्ञान, यस नयाँ ज्ञानलाई दुनियाँको अगाडि प्रत्यक्ष गरेका छौ? जबसम्म “यो नयाँ ज्ञान हो” यो प्रत्यक्ष भएको छैन भने ज्ञानदाता कसरी प्रत्यक्ष होला। पहिला ज्ञान आउँछ फेरि दाता आउँछ। त्यसैले ज्ञान दाता उच्चभन्दा उच्च हुनुहुन्छ वा एकै वहाँ ज्ञान दाता हुनुहुन्छ, यो सिद्ध कसरी हुन्छ? यो नयाँ ज्ञानबाट नै सिद्ध हुन्छ। आत्मा के भन्छन् र परमात्मा के भन्नुहुन्छ, यो अन्तर जबसम्म मनुष्यहरूको बुद्धिमा आउँदैन तबसम्म जुन पनि त्यान्द्रोको सहारा समातेका छन् त्यो कसरी छोड्छन् र एकको सहारा कसरी लिन्छन्! अहिले त साना-साना त्यान्द्राहरूको सहारामा चलिरहेका छन्, त्यसलाई नै आफ्नो आधार सम्झिरहेका छन्। जहिलेसम्म उनीहरूलाई ज्ञानद्वारा ज्ञानदाताको सहारा अनुभव हुँदैन तबसम्म यस हृदको बन्धनहरूबाट मुक्त हुन सक्दैनन्। अहिलेसम्म धर्ती बनाउने, वायुमण्डल परिवर्तन गर्नेको सेवा भएको छ। राम्रो कार्य हो, परिवारको प्यार छ, यो प्यारको गुण वायुमण्डललाई परिवर्तन गर्नको लागि निमित्त बन्यो। धर्ती त बनिहल्यो र बन्दै जान्छ। तर जुन जग हो, नवीनता हो, बीज हो, त्यो हो नयाँ ज्ञान। निःस्वार्थ प्यार छ, रूहानी प्यार छ यो त अनुभव गछौँ तर अब प्यारको साथ-साथ ज्ञानको अथोरिटी भएका आत्माहरू हुन्, सत्य ज्ञानको अथोरिटी हो, यो प्रत्यक्षता अब रहेको छ। जति पनि आउँछन् उनले सम्झ्नुनकि यो नयाँ ज्ञान, नयाँ कुरा हो। जुन कसैले सुनाएका थिएनन् त्यो यहाँ सुने। यो वर्णन गरून् कि यो दिने वाला अथोरिटी हो। पवित्रता छ, शान्ति छ, प्यार छ, स्वच्छता छ यी सबै कुरा जग हुन्, जुन जगको आधारमा धर्ती परिवर्तन भयो। यो पनि ४ स्तम्भ हो। पहिला जुन कसैको पनि बुद्धि यस तर्फ टिक्दैन थियो अब यी ४ स्तम्भको आधारमा बुद्धिको आकर्षण हुन्छ। यो परिवर्तन त भयो। तर अब जुन मुख्य कुरा हो— नयाँ ज्ञान हो, त्यसको आवाज बुलन्द होस्। आजसम्म जुन कुरालाई सबैले “हो” भने, ती कुरालाई बी.के. अलमाइटी अथोरिटी “होइन” सिद्ध गरेर बताउँछन्। जुन उनले होइन भन्छन् तिमी हो भन्दछौ, त्यसैले हो र होइनमा रात दिनको अन्तर छ नि। त्यसैले यस महान् अन्तरलाई सिद्ध गर्नेवाला महान् आत्माहरू हौं, यो नाम प्रत्यक्ष गर तब जयजयकार हुन्छ। आत्माको ज्ञान यथार्थ रूपमा नभएता पनि, तर फेरि पनि मान्छेहरू सुनेर मिसाइदिन्छन् कि हो वहाँ पनि यस्तै भन्छन्। तर यो आवाज बुलन्द होस् कि दुनियाँ सारा एकातर्फ छ र बी.के. अर्को तर्फ छन्। यी ज्ञान दिनेवाला अथोरिटी हुन्। यो अथोरिटी प्रसिद्ध होस्। यसैबाट शक्तिशाली आत्माहरू अगाडि आउँछन् जसले तिप्रो तर्फबाट आवाज फैलाउने छन्। तिमीले गर्नु पर्दैन तर यस्ता आत्माहरू सन्तुष्ट भएर नयाँ कुरा जानेर, नयाँ उमंगमा आएर आवाज फैलाउँछन्। धर्म युद्ध पनि अहिले बाँकी रहेको छ नि। अहिले गुरुहरूको गद्दीलाई कहाँ हल्लाएका छौ। अहिले त हाँगाबिँगा आदि सबै धेरै आरामले आफ्नो धुनमा लागेका छन्। बीज कहिले

२०७४ चैत्र ११ आइतबार २५-०३-२०१८ ओम् शान्ति “अव्यक्त बापदादा” रिभाइज १-०६-८३ मधुबन प्रत्यक्ष रूपमा आउँछ? थाहा छ बीज माथि कहिले आउँछ? जब साना ठूला हाँगाहरू एकदम विना पातहरूको सुख्खा डालीहरू रहन पुग्छ तब बीज माथि प्रत्यक्ष हुन्छ। के त्यसको योजना बनाएका छौ। जब आफ्नो स्टेजमा आउँछन् भने आफ्नो वास्तविक ज्ञानको प्रत्यक्षता त हुन पर्छ नि। यदि वरदान भूमिमा आएर पनि मात्र भनून् शान्ति धेरै राम्रो छ, प्यार धेरै राम्रो छ। मात्र यो अलकति झोली भरेर गए भने वरदान भूमिमा आएर विशेष के लिएर गए। नयाँ ज्ञान पनि त सिद्ध गर्नु छ नि। यही नयाँ ज्ञानको अथोरिटीद्वारा नै अलमाइटी अथोरिटी सिद्ध हुन्छ। दिनेवाला को! प्रेम र शान्ति मिल्नाले यति अवश्य सम्झन्छन् कि यिनीहरूलाई बनाउनेवाला कोही श्रेष्ठ छन्। तर स्वयं भगवान् हो, यो धेरै कोही विरलै सम्झन्छन्। त्यसैले बुझ्यौ, के बाँकी रहेको छ। अब नयाँ दुनियाँको लागि नयाँ ज्ञान चारैतर्फ फैलाऊ, बुझ्यौ। करोडौंमा कोही निस्के तर यस्तो आवाज निस्कियोस् जुन चारैतर्फ पत्रिकामा यो धुम मच्चियोस् कि यी बी.के. दुनियाँभन्दा नयाँ ज्ञान दिन्छन्। ज्ञान के दिन्छन्, त्यसको आधार के मान्छन्, त्यसलाई सिद्ध कसरी गर्छन्, यो जब पत्रिकामा आउँछ तब सम्झ ज्ञान दाताको नगारा बज्यो। बुझ्यौ? ज्ञानको प्रभावमा प्रभावित हुन्। ज्ञानको प्रभावशाली र प्रेमको प्रभावशालीमा के अन्तर छ? ब्राह्मणहरूमा पनि दुई भाग देखियो नि। ब्राह्मण त बनेका छन् तर कोही प्यारको आधारमा कोही ज्ञान र प्यार दुवैको आधारमा। तब दुवैको स्थितिमा अन्तर छ नि। जसले प्यारलाई पनि ज्ञानले बुझ्दछन् ती निर्विघ्न चल्छन्। जो मात्र प्यारको आधारमा चल्छन् ति शक्तिशाली आत्मा हुँदैनन्। ज्ञानको बल अवश्य चाहिन्छ। जसलाई पढाइ सँग प्यार छ, मुरली सँग प्यार छ र जसको मात्र परिवार सँग प्यार छ, उनीहरूमा कति अन्तर छ! ब्राह्मण जीवन राम्रो लाग्यो, पवित्रता राम्रो लाग्यो, यही आधारमा आउनेहरू र ज्ञानको शक्तिको आधारमा आउनेहरू, तिनमा कति अन्तर छ। ज्ञानको मस्ती, अलौकिक, निराधार रहनेवाला मस्ती हो। त्यसोत प्रेम पनि एक शक्ति हो तर प्रेमको शक्ति भएका आधारको विना चलन सक्दैनन्। कुनै न कुनै आधार अवश्य चाहिन्छ। मनन शक्ति, ज्ञानको शक्ति भएका सँग हुन्छ। जति मनन शक्ति हुन्छ उती बुद्धिको एकाग्रताको शक्ति स्वतः आउँछ। र जहाँ बुद्धिको एकाग्रता छ वहाँ परख गर्ने र निर्णय गर्नेको शक्ति स्वतः आउँछ। जहाँ ज्ञानको जग छैन भने वहाँ परख गर्ने शक्ति, निर्णय गर्ने शक्ति कमजोर हुन्छ किनकि एकाग्रता छैन। अच्छा।

बापदादा त सबै सुनिरहनुहुन्छ। हाँसो पनि उठ्छ र स्नेहमा बलिहार पनि जानुहुन्छ। बच्चाहरूको हिम्मत देखेर खुशी पनि हुनुहुन्छ। ब्रह्मा बाबालाई धेरै आउँछ— यी मेरो समान बेहदको मालिक बनिहालून्। बच्चाहरूको लागि कुरिरहनु भएको छ नि र दिनरात बच्चाहरूको सेवामा तत्पर रहनुहुन्छ। वतनमा त दिनरात छैन तर स्थूल दुनियाँमा त छ नि। एक-एक बच्चालाई विशेष आत्मा, सम्पूर्ण आत्मा, सम्पन्न आत्मा, समान आत्मा देख्न चाहनुहुन्छ। बाबा ब्रह्मालाई भन्नुहुन्छ धैर्य गर। तर ब्रह्मालाई उमंग धेरै हुन्छ नि, त्यसैले उहाँ बाबा सँग यही रूहरिहान गर्नुहुन्छ कि बच्चा हातमा हात दिएर मेरो समान बनिहालून्। ब्रह्मा बाबाको साकार जीवनको आदि देखि के विशेषता देख्यौ। कहिले होइन अहिले गर्नु छ। कहिले शब्द न सुन्ने, न सुनाउनेको संस्कार थियो। यदि कुनै बच्चा भन्थे घण्टा पछाडि गर्नेछु तब के घण्टा लगाउन दिए? कसैले भन्थे ट्रेन जानमा ५-१० मिनेट छ हामी कसरी पुग्ने तब के नजान दिनु भयो? गाडी

२०७४ चैत्र ११ आइतबार २५-०३-२०१८ ओम् शान्ति “अव्यक्त बापदादा” रिभाइज १-०६-८३ मधुबन
रोकिन्थ्यो तर बच्चा पुगि नै हाल्थे। चलिरहेको ट्रेन रोकिन्थ्यो तर बच्चालाई पुग्न नै छ। यो प्राक्विकल
देख्यौ नि। त्यसैले यस्तै बच्चा पनि कुनै पनि कुरामा स्व परिवर्तनमा वा विश्व परिवर्तनमा कहिले
शब्दलाई बदलिएर अबको प्राक्विकल जीवनमा आइहाल, यही ब्रह्मा बाबाको उमंग सदा रहन्छ।
त्यसैले फलो फादर हौ नि! अच्छा।

(दुई चार भाइ बहिनीहरू बापदादा सँग छुट्टी लिन आए)

स्नेहको जवाफ त मिलिहाल्यो नि। सच्चा दिलमा साहेब सदा राजी हुन्छ। आदि देखि सच्चा लगनमा
रहने आत्मा हौ त्यसैले बाबा पनि सच्चाहरूलाई सदा स्नेहको जवाफ दिइरहनुहुन्छ। सदा दिलमा बाबा
नै समाहित छ त्यसैले राम्रो तीव्र पुरुषार्थमा चलिरहेका छन्। कर्मयोगी आत्मा हौ नि। कर्म र योग
कम्बाइण्ड छ नि। सदा सन्तुलन राखेर, बाबाको आशीर्वादलाई लिनेवाला र सदा आनन्दित जीवनमा
रहनेवाला, यस्ता श्रेष्ठ आत्मा हौ। बाबा सदा हर बच्चा प्रति यही शुभ आश राख्नुहुन्छ कि यो विजय
मालाको दाना हो। अच्छा!

रूहानी बच्चाहरूको रूहानी बापदादालाई गुडमर्निङ्ग, नमस्ते।

वरदान:- कमजोर संकल्पहरूको जाललाई समाप्त गरेर परतन्त्रताको बन्धनबाट मुक्त हुने स्वतन्त्र
आत्मा भव

परतन्त्रताको बन्धन आफ्नै मनको व्यर्थ कमजोर संकल्पहरूको जाल हो। यो जाल प्रश्नको
रूपमा हुन्छ। जब प्रश्न उठ्छ— थाहा छैन के होला, यस्तो त हुँदैन होला... तब जाल बन्न
पुग्छ। तर संगमयुगी ब्राह्मणहरूको एकै समर्थ संकल्प होस् कि जे होला त्यो कल्याणकारी
होला, श्रेष्ठ वा राम्रोमा राम्रो होला— यस समर्थ संकल्पले जाललाई समाप्त गरिदेऊ तब
बन्धनमुक्त स्वतन्त्र आत्मा बन्छौ।

स्लोगन:- ज्ञानी र योगी तिमी आत्माको प्राक्विकल स्वरूप नम्रता र निर्भयता हो।